

**ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය**  
**අති විශේෂ**  
**இலங்கைச் சனநாயக சோசலிசக் குடியரசு வர்த்தமானப் பத்திரிகை**  
**அதி விசேஷமானது**

අංක 1663/18 - 2010 ජූලි 22 වැනි ලහස්පත්තිනිදා - 2010.07.22  
1663/18 ஆம் இலக்கம் - 2010 ஆம் ஆண்டு யூலை மாதம் 22 ஆந் திகதி வியாழக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

**பகுதி IV (அ) - மாகாண சபைகள்**

**மாகாண சபை அறிவித்தல்கள்**

**சப்பிரகமுவ மாகாண சபை**

2010 ஆம் ஆண்டின் 2 ஆம் இலக்க சப்பிரகமுவ சிறுவர் முன்னிலைக் கல்வி அபிவிருத்தி  
அதிகார சபை நியதிச் சட்டம்

2010.05.06 ஆந் திகதி அத்தாட்சிப்படுத்தப்பட்டது.

2010.07.07 ஆந் திகதி அனுமதிக்கப்பட்டது.

சப்பிரகமுவ மாகாண சபையின் கட்டளைப்படி,

சப்பிரகமுவ மாகாண சபை,  
2010, யூலை

ஸ்ரீயாணி பத்மலதா,  
சபைச் செயலாளர் (பதில்),  
சப்பிரகமுவ மாகாண சபை.

**சப்பிரகமுவ மாகாண சபை**

**சப்பிரகமுவ மாகாணத்தின் 2010 ஆம் ஆண்டின் 2 ஆம் இலக்க சபரகமுவ சிறுவர் முன்னிலைக்  
கல்வி அபிவிருத்தி அதிகார சபை நியதிச் சட்டம்**

சப்பிரகமுவ மாகாணத்திற்குட்பட்ட முன்னிலைப் பாடசாலைகளை முகாமை செய்வதன் மூலமும் மேற்பார்வை செய்வதன் மூலமும் சப்பிரகமுவ சிறுவர் முன்னிலைக் கல்வியை ஊக்குவிப்பதற்கும் அபிவிருத்தி செய்வதற்கும் அத்துடன் அதனுடன் தொடர்புடைய அல்லது அதன் இடைநேர்விளைவான கருமங்களுக்கு ஏற்பாடு செய்வதற்குமானதொரு நியதிச் சட்டம்.

இலங்கைச் சனநாயக சோசலிசக் குடியரசின் பாராளுமன்றத்தினால் பின்வருமாறு சட்டமாக்கப்படுவதாகுக.

1. இந்நியதிச்சட்டம் 2010 ஆம் ஆண்டின் 2 ஆம் இலக்க, சப்பிரகமுவ சிறுவர் முன்னிலைக் கல்வி அபிவிருத்தி அதிகாரசபை நியதிச் சட்டம் என எடுத்துக்காட்டப்படலாம் என்பதுடன் அது, ஆளுநரால் அங்கீகரிக்கப்படும் திகதியன்று நடைமுறைக்கு வருதலும் வேண்டும்.

சுருக்கப்பெயரும்  
நடைமுறைக்கு  
வரும் திகதியும்.

**பாகம் I**

**சிறுவன் முன்னிலைக் கல்வி அதிகார சபையினைத் தாபித்தல்**

2. (1) (இதனகத்துப்பின்னர் “அதிகாரசபை” எனக் குறிப்பிடு செய்யப்படும்) சப்பிரகமுவ சிறுவர் முன்னிலைக் கல்வி அபிவிருத்தி அதிகாரசபை என அழைக்கப்படும் அதிகாரசபையொன்று தாபித்தல் வேண்டும்.

சிறுவர் முன்னிலைக் கல்வி அதிகார சபையினைத் தாபித்தல்.

- (2) இவ்வதிகாரப்பை (1) ஆம் உட்பிரிவினால் அதற்குக் குறித்தொதுக்கப்பட்ட பெயரைக்கொண்டு இடையறா வழியுரிமையும் பொது இலச்சினையொன்றையுமுடைய கூட்டிணைக்கப்பட்ட குழுவொன்றாதல் வேண்டும் என்பதுடன், அத்தகைய பெயரில் அது வழக்குத்தொடுக்கப்படவும் அதற்கெதிராக வழக்குத்தொடுக்கவும் முடியும்.

அதிகாரப்பையின் குறிக்கோள்கள்.

3. அதிகாரப்பையின் குறிக்கோள்கள் பின்வருவனவாதல் வேண்டும்:-

- (அ) மாகாண சபைக்குள் முன்னிலைக் கல்வியை மேற்பார்வை செய்வதன் மூலமும் முகாமை செய்வதன் மூலமும் மாகாணத்தில் சிறுவர் கல்வியை அபிவிருத்தி செய்தல் ;
- (ஆ) மாகாணத்தின் சிறுவர்களது கல்வி, சமூக மற்றும் ஆன்மீக அபிவிருத்திக்குத் தோதான சூழல் ஒன்றை உருவாக்குதல் ;

அதிகாரப்பையின் பணிகள்.

4. அதிகாரப்பையின் பணிகள் பின்வருவனவாதல்:-

- (அ) மாகாணத்தில் சிறுவர் கல்வியின் மேம்பாட்டிற்கு அவசியமான மதியுரையும் வழிகாட்டுதலும் உதவியும் வழங்குதல் ;
- (ஆ) முன்னிலைப் பாடசாலைகளின் ஆண் மற்றும் பெண் பொறுப்பாசிரியர்களைப் பயிற்றுவித்தல் ;
- (இ) மாகாணத்தில் தாபிக்கப்பட்டுப் பேணப்படும் எல்லா முன்னிலைப் பாடசாலைகளையும் பதிவு செய்தல் ;
- (ஈ) முன்னிலைப் பாடசாலையிலுள்ள மாணவர்களிடமிருந்து கட்டணங்கள் அறிவிடுதல் தொடர்பில் நிபந்தனைகளை விதித்தல் ;
- (உ) முன்னிலைப் பாடசாலைகளின் ஆண், பெண் பொறுப்பாசிரியர்கள் கல்வி மற்றும் உயர் தொழில்சார் தகைமைகள் தொடர்பில் தேவைப்பாடுகளை விதித்தல் ;
- (ஊ) முன்னிலைப் பாடசாலைகளின் ஆண், பெண் பொறுப்பாசிரியர்களைப் பயிற்றுவிப்பதற்கு ஆசிரியர் பயிற்சி நிறுவனங்களைத் தாபித்தலும் நடாத்துதலும் ;
- (எ) முன்னிலைப் பாடசாலைகளுக்குத் தேவையான கட்டிடங்கள் தொடர்பில் நியமனங்களை விதித்துரைத்தல் ;
- (ஏ) முன்னிலைப் பாடசாலைகளை நவீனமயப்படுத்தல் தொடர்பில் சேவைக்கால அமர்வுகளை நடத்துதல் ;
- (ஐ) உள்ளூர் அதிகாரப்பைகள் உட்பட ஏனைய ஒழுங்கமைப்புகளால் நடாத்தப்படும் முன்னிலைப் பாடசாலைகளின் முகாமைத்துவம் மற்றும் கட்டுப்பாடு தொடர்பில் நியமனங்களை விதித்துரைத்தல் ;
- (ஓ) சிறுவர் முன்னிலை அபிவிருத்தியின் முக்கியத்துவம் பற்றி சமுதாயத்திற்கு அறிவுபுகட்டுதல் ;
- (ஔ) மாகாணத்தில் சிறுவர்களின் சமூக, உள மற்றும் ஆன்மீக அபிவிருத்திக்குத் தேவைப் படக்கூடியவாறான அத்தகைய செயற்பாடுகளைக் கொண்டு நடாத்துதலும் அத்தகைய செயற்பாடுகளைக் கையாளும் ஏனைய அரசாங்க மற்றும் அரச சார்பற்ற நிறுவனங்களுடன் ஒருங்கிணைந்து செயற்படுதல் ;
- (ஒள) மாகாணத்தில் சிறுவர் அபிவிருத்திக்காகப் பணியாற்றும் அரச மற்றும் அரச சார்பற்ற ஒழுங்கமைப்புகளின் நிகழ்ச்சித் திட்டங்களை நடைமுறைப்படுத்துதல் தொடர்பில் நிபந்தனைகளை விதித்தல் ;
- (க) மாகாணத்திலுள்ள ஏதேனும் இடத்தில் (தோட்டங்கள் உட்பட) சிறுவர் அபிவிருத்திக்காக கொண்டு நடாத்தப்படுவதற்கென அதிகாரப்பையால் ஒழுங்கு செய்யப்படும் நிகழ்ச்சித் திட்டங்களை நடைமுறைப்படுத்துதல் தொடர்பிலான நிபந்தனைகளை விதித்தல்.
- (கா) முன்னோடி முன்பாடசாலைகளை நடாத்துதல், அதன் பராமரிப்பாளர்களின் நலன்புரி நடவடிக்கை விதிமுறைகளைத் திட்டமிடுதல்.

அதிகாரப்பையின் தத்துவங்கள்.

5. அதிகாரப்பை பின்வரும் தத்துவங்களைக் கொண்டிருத்தல் வேண்டும்:-

- (அ) ஏதேனும் அசைவுள்ள, அசைவற்ற ஆதனத்தை எத்தன்மையதுமான முறையில் கொள்ளுதல், வைத்திருத்தல், குத்தகைக்கு அல்லது வாடகைக்குக் கொடுத்தல், ஈடுவைத்தல், அடைமானம் வைத்தல், விற்பனை செய்தல் அல்லது வேறு வகையில் கையுதிர்ந்தல்;

- (ஆ) அதிகாரசபையால் ஆற்றப்பட்ட ஏதேனும் சேவைக்குக் கட்டணங்களை அல்லது பணத்தை அறவிடுதல் ;
- (இ) காசாகவாயினுஞ்சரி அல்லது வேறு வகையாகவாயினுஞ்சரி நன்கொடைகளை, மானியங்களை அல்லது கொடைகளை ஏற்றுக்கொள்ளுதலும் அதன் பணிகளை நிறைவேற்றுவதற்கு அவற்றைப் பயன்படுத்தலும் ;
- (ஈ) அதிகாரசபையின் பணியை நிறைவேற்றுவதற்கு அவசியமாகக்கூடியவாறான அத்தகைய அலுவலர்களையும் சேவையாளர்களையும் நியமித்தல் ;
- (உ) அவ்வாறு நியமிக்கப்பட்ட அலுவலர்களுக்கும் சேவையாளர்களுக்கும் செலுத்தப்படற்பாலதான ஊதியத்தை நிர்ணயித்தல்.
- (ஊ) அதிகாரசபையின் பணிகளை நிறைவேற்றுவதற்கு அவசியமாகக்கூடியவாறான ஒப்பந்தங்களைச் செய்துகொள்ளுதல்.
- (ஏ) அதிகாரசபையின் பொது நிர்வாகம் தொடர்பில் விதிகளை ஆக்குதல்.
- (ஏ) அதிகாரசபையின் பணிகளை நிறைவேற்றுவதற்கு அவசியமாகின்றவாறான, உசிதமாகின்றவாறான அல்லது தேவைப்படுத்தப்படுகின்றவாறான அத்தகைய வேறு எல்லா விடயங்களையும் செய்தல் அத்துடன்
- (ஐ) மாகாணத்தில் அமைந்துள்ள பதிவுசெய்யப்பட்ட சிறுவர் இல்லங்களிலும் ஊனமுற்ற சிறுவர் இல்லங்களிலும் சிறுவர் முன்னிலை அபிவிருத்தியின் செயற்பாட்டை மேற்பார்வை செய்தல் ;

6. (1) அதிகாரசபையின் முகாமைத்துவமும் நிர்வாகமும் இதனகத்துப்பின்னர் “சபை” எனக் குறிப்பிட்டு செய்யப்படும் முகாமைச் சபையொன்றுக்கு உரித்தாக்கப்படல் வேண்டும். சபை பின்வருவோரைக் கொண்டிருத்தல் வேண்டும்:-

அதிகார சபையின் அலுவல்களை முகாமை செய்தல்.

- (அ) பின்வரும் பதவிவழி உறுப்பினர்கள்: அதாவது:-
- (i) கல்வி என்னும் விடயத்திற்குப் பொறுப்பான அமைச்சரின் அமைச்சர் செயலாளர் இவர் சபையின் தவிசாளராதல் வேண்டும்.
- (ii) மாகாண சமூக சேவைகள் பணிப்பாளர்
- (iii) பிரதிப் பிரதமச் செயலாளர் (திட்டமிடல்)
- (iv) மாகாண கல்விப் பணிப்பாளர்
- (v) உள்ளூர் ஆட்சிமன்ற ஆணையாளர்
- (vi) மாகாண சுகாதார சேவைகள் பணிப்பாளர் : அத்துடன்
- (vii) மாகாண நன்னடத்தை, சிறுவர் பராமரிப்பு சேவைகள் ஆணையாளர்.
- (ஆ) அமைச்சரால் நியமிக்கப்பட்ட பின்வரும் உறுப்பினர்கள் இதனகத்துப்பின்னர் “நியமிக்கப்பட்ட உறுப்பினர்கள்” எனக் குறிப்பிட்டு செய்யப்படுவர்):-
- (i) பகிரங்க சேவையில் இல்லாதவர்களும் சிறுவர் கல்வியில் அறிவும் அனுபவமும் உடையவர்களாக அமைச்சருக்குத் தென்படுபவர்களுக்குமான ஆட்களிடையேயிருந்து இரண்டு உறுப்பினர்கள்:
- (ii) பகிரங்க சேவையில் உள்ளவரும் சிறுவர் கல்வித்துறையில் அறிவும் அனுபவமும் உடையவராக அமைச்சருக்குத் தென்படுகின்றவருமான உறுப்பினர் ஒருவர்:

#### 7. ஆளொருவர்-

- (அ) பாராளுமன்றத்தின் அல்லது ஏதேனும் மாகாணசபையின் அல்லது ஏதேனும் உள்ளூர் அதிகாரசபையின் உறுப்பினரொருவராக இருப்பின் அல்லது உறுப்பினரொருவராக வரின்:
- (ஆ) இலங்கைப் பிரசையொருவராக இல்லாதிருப்பின் அல்லது இல்லாதொழியின்:

உறுப்பினர் ஒருவராக இருப்பதினின்றி தகைமையிழத்தல்.

(இ) இலங்கையின் அல்லது வேறு ஏதேனும் நாட்டில் வலுவிலுள்ள ஏதேனும் சட்டத்தின் கீழ் சித்தசுவாதீனமற்றவராகக் காணப்படின் அல்லது வெளிப்படுத்தப்பட்டிருப்பின்:

(ஈ) இலங்கையிலுள்ள அல்லது வேறு ஏதேனும் நாட்டிலுள்ள ஏதேனும் நீதிமன்றத்தால் விதிக்கப்பட்ட மறியற் தண்டனையை அனுபவிப்பாராயின் அல்லது அனுபவித்திருப்பாராயின்:

(உ) அதிகாரசபையால் அல்லது அதன் சார்பில் செய்யப்பட்ட ஏதேனும் ஒப்பந்தத்தின் கீழ் ஏதேனும் உரிமையை அல்லது நன்மையைக் கொண்டிருப்பாராயின் அல்லது துட்பாராயின்: அல்லது

(ஊ) அதிகாரசபையின் உறுப்பினர் ஒருவராக அவரது பணிகள் அவரால் நிறைவேற்றப்படுவதை பாங்கப்படுத்தும் விதத்தில் பாதிக்கும் சாத்தியமுள்ள ஏதேனும் நிதிசார்ந்த அல்லது வேறு அக்கறையை அவர் கொண்டிருப்பாராயின், அவர் சபை உறுப்பினர் ஒருவராக நியமிக்கப்படுவதினின்றி அல்லது தொடர்ந்திருப்பதினின்றி தகைமையிழந்தவராதல் வேண்டும்.

நியமிக்கப்பட்ட உறுப்பினர்கள் அப்புறப்படுத்தப் படுதலும் பதவி துறத்தலும்.

8. (1) நியமிக்கப்பட்ட உறுப்பினர் ஒருவர் அமைச்சருக்கு முகவரியிட்டெழுதப்பட்ட கடிதத்தின் மூலம் அவரது பதவியினின்றி விலகலாம் என்பதுடன் அத்தகைய பதவி விலகலானது அது அமைச்சரால் ஏற்றுக்கொள்ளப்படும் திசையிலிருந்து பயனுறுதலும் வேண்டும்.

(2) அமைச்சர் குறித்துரைக்கப்படும் காரணங்களுக்காக நியமிக்கப்பட்ட சபை உறுப்பினர் ஒருவரை பதவியிலிருந்து அப்புறப்படுத்தலாம்.

(3) அதிகாரசபையின் நியமிக்கப்பட்ட உறுப்பினர் ஒருவர் இறக்குமிடத்து, பதவி துறக்குமிடத்து அல்லது பதவியிலிருந்து அகற்றப்படுமிடத்து 6 ஆம் பிரிவின் ஏற்பாடுகளைக் கருத்திற்கொண்டு அவரது இடத்திற்கு அமைச்சர் வேறொர் உறுப்பினரை நியமித்தல் வேண்டும்.

(4) மூன்றாம் உட்பிரிவின் கீழ் நியமிக்கப்பட்ட உறுப்பினர் ஒருவர் அவர் எந்த உறுப்பினரைப் பின்னுறுகின்றாரோ அந்த உறுப்பினர் முடிவுறாதெஞ்சியுள்ள அத்தகைய காலப்பகுதிக்குப் பதவி வசிக்கத் தல வேண்டும்.

உறுப்பினர்களின் பதவிக்காலம்.

9. எட்டாம் பிரிவின் (1) ஆம் (2) ஆம் உட்பிரிவுகளின் ஏற்பாடுகளுக்கமைய சபையின் நியமிக்கப்பட்ட உறுப்பினர் ஒருவரின் பதவிக்காலம் மூன்று ஆண்டுகளாதல் வேண்டும் என்பதுடன் அத்தகைய உறுப்பினர் மீள நியமனத்திற்குத் தகைமையடையவராதல் வேண்டும்.

உறுப்பினர்களின் ஊதியம் அல்லது படி.

10. சபை உறுப்பினர்களுக்கு முதலமைச்சருடனான ஒருப்பாட்டுடன் அமைச்சரால் தீர்மானிக்கப்படக்கூடியவாறான அத்தகைய ஊதியம் அல்லது படிகள் சபையில் ஏற்றுக்கொள்ளப்பட்டதன் பின் செலுத்தப்படுதல் வேண்டும்.

சபையின் கூட்டங்கள்.

11. (1) தவிசாளர், சமுகமாயிருப்பின் சபையின் ஒவ்வொரு கூட்டத்திற்கும் தலைமைத்தாங்குதல் வேண்டும். அத்தகைய ஏதேனும் கூட்டத்தில் தவிசாளர் சமுகமாயிராதவிடத்து சமுகமளிக்கும் உறுப்பினர்களால் தெரிவு செய்யப்பட்ட உறுப்பினர் ஒருவர் அத்தகைய கூட்டத்திற்குத் தலைமைத்தாங்குதல் வேண்டும்.

(2) அதிகாரசபையின் ஏதேனும் கூட்டத்திற்கான கூட்ட நடப்பெண் ஐந்து உறுப்பினர்களாதல் வேண்டும்.

(3) தவிசாளர் அல்லது அதிகாரசபையின் ஏதேனும் கூட்டத்திற்குத் தலைமைத்தாங்கும் வேறு உறுப்பினர் அவரது சொந்த வாக்கிற்கு மேலதிகமாக அறுதியிடும் வாக்கொன்றையுடையவராதல் வேண்டும்.

வெற்றிடமொன்று இருப்பதன் காரணமாக செயல்கள் செல்லுபடியற்றவை யாதலாகாது.

12. அதிகாரசபையின் செயல், முடிவு அல்லது நடவடிக்கை எதுவும் சபையில் ஏதேனும் வெற்றிடம் இருப்பதன் காரணமாக அல்லது அதன் எவரேனும் உறுப்பினரின் நியமனத்தில் ஏதேனும் குறைபாடு இருப்பதன் காரணமாக மாத்திரம் செல்லுபடியற்றதாக்கப்படுதலாகாது.

அதிகாரசபையின் இலச்சினை.

13. (1) அதிகாரசபையின் இலச்சினை சபையால் தீர்மானிக்கவும் உருவாக்கப்படலாம் என்பதுடன் சபையால் தீர்மானிக்கப்படக்கூடியவாறான அத்தகைய முறையில் மாற்றவும்படலாம்.

(2) அதிகாரசபையின் இலச்சினை சபையால் காலத்துக்குக்காலம் தீர்மானிக்கப்படக்கூடியவாறான அத்தகைய ஆளின் கட்டுக்காப்பிலிருத்தல் வேண்டும்.

(3) அதிகாரசபையின் இலச்சினை சபையின் வலுவளிப்புடனும் தவிசாளரினதும் ஒரு உறுப்பினரதும் முன்னிலையிலுமன்றி ஏதேனும் சாதனம் அல்லது ஆவணம் எதிலும் பொறிக்கப்படுதலாகாது. இவர்கள் தாங்கள் சமூகமாயிருந்தமைக்கு அடையாளமாக அத்தகைய சாதனத்தில் அல்லது ஆவணத்தில் தங்களது பெயர்களை எழுதிக்கையொப்பமிடுதல் வேண்டும்.

ஆயினும், அதிகாரசபையின் இலச்சினை ஏதேனும் சாதனத்தில் அல்லது ஆவணத்தில் பொறிக்கப்படும் நேரத்தில் தவிசாளரால் சமூகமாயிருக்க முடியாதவிடத்து அதன்பொருட்டு தவிசாளரால் எழுத்தில் அதிகாரமளிக்கப்பட்ட வேறு எவரேனும் உறுப்பினர் இவ்வுட்பிரிவின் முற்போந்த ஏற்பாட்டிற்கிணங்க அத்தகைய சாதனத்தில் அல்லது ஆவணத்தில் கையொப்பமிடுவதற்குத் தகுதியுடையவராதல் வேண்டும்.

(4) அதிகாரசபையின் இலச்சினை எந்தச் சாதனங்களிலும் ஆவணங்களிலும் பொறிக்கப்படுகின்றதோ அந்தச் சாதனங்களினதும் ஆவணங்களினதும் இடப்பொன்று அதிகாரசபையால் பேணப்படுதல் வேண்டும்.

14. அதிகாரசபை அதன் தத்துவங்களைப் பிரயோகிக்கையிலும் பணிகளை நிறைவேற்றுகையிலும் அமைச்சரால் காலத்துக்குக் காலம் அதற்கு வழங்கப்படக்கூடியவாறான அத்தகைய பொதுவான அல்லது விசேட பணிப்புகளுடன் இணங்கியொழுதுதல் வேண்டும்:

சபை அதன் தத்துவங்களை அமைச்சரின் பணிப்பின் கீழ் பிரயோகித்தல்.

ஆயினும், அவ்வாறு வழங்கப்பட்ட ஏதேனும் பொதுவான அல்லது விசேட பணிப்புகளுடன் இணங்கியொழுது தலானது அப்போதைக்கு வலுவிலுள்ள வேறு ஏதேனும் ஏற்பாடுகளுக்கு அமைந்ததாதல் வேண்டும்.

15. (1) சபையானது சபையின் எவையேனும் தத்துவங்களையும் பணிகளையும் தவிசாளருக்குக் கையளிக்கலாம்.

சபையின் தத்துவங்களையும் பணிகளையும் கையளித்தல்.

(2) ஓராம் உட்பிரிவின் கீழ் சபையின் எவையேனும் தத்துவங்களையும் பணிகளையும் கையளிக்கப்பெற்ற தவிசாளர் அவ்வாறு கையளிக்கப்பட்ட தத்துவங்களையும் பணிகளையும் அதிகாரசபையின் பொதுவான அல்லது விசேட பணிப்புகளுக்கமைய பிரயோகித்தலும் நிறைவேற்றதலும் வேண்டும்.

## பகுதி II

### அதிகாரசபையின் பணியாட்டொகுதி

16. (1) அமைச்சரால் நியமிக்கப்பட்ட அதிகாரசபையின் பணிப்பாளர் ஒருவர் இருத்தல் வேண்டும். இவர் இறுப்பினரால், பதவி துறத்தலினால் அல்லது அப்புறப்படுத்தப்படுவதனால் அவர் பதவியை முன்னரே வறிதாக்கினாலன்றி மூன்று ஆண்டுகளைக் கொண்டவொரு காலப்பகுதிக்குப் பதவி வகித்தல் வேண்டும். பணிப்பாளர் பதவியிலிருந்து அப்புறப்படுத்தப்பட்டாலன்றி மீள் நியமனத்திற்குத் தகைமையுடையவராதல் வேண்டும்.

பணிப்பாளரின் நியமனம்.

(2) தவிசாளரின் பொதுவானதும் விசேடமானதுமான பணிப்பிற்கும் கட்டுப்பாட்டிற்கும் அமைய அதிகாரசபையின் அலுவல்களை நெறிப்படுத்தல், அதிகாரசபையின் தத்துவங்களையும் பணிகளையும் கடமைகளையும் ஒழுங்குசெய்தல் மற்றும் நிறைவேற்றதல் அத்துடன் அதிகாரசபையின் ஊழியர்களது நிர்வாகக் கட்டுப்பாடு என்பன பணிப்பாளருக்குப் பொறுப்பிக்கப்படுதல் வேண்டும்.

(3) பணிப்பாளர் சபையின் அங்கீகாரத்துடன் காலத்துக்குக்காலம் அவசியமானதெனக் கருதக்கூடியவாறு அவரது தத்துவங்கள், பணிகள் மற்றும் கடமைகள் எவற்றையும் அதிகாரசபையின் வேறு எவரேனும் ஊழியருக்கு எழுத்தில் கையளிக்கலாம் என்பதுடன் அத்தகைய தத்துவங்கள், பணிகள் அல்லது கடமைகள் எந்த ஊழியருக்கு அவ்வாறு கையளிக்கப்படுகின்றதோ அந்த எவரேனும் ஊழியர் பணிப்பாளரின் பொதுவான அல்லது விசேட பணிப்பிற்கமைய அவற்றைப் பிரயோகித்தல் வேண்டும்.

(4) பணிப்பாளருக்கு முதலமைச்சருடனான ஒருப்பாட்டுடன் அமைச்சரால் தீர்மானிக்கக்கூடியவாறான அத்தகைய ஊதியம் சபையில் ஏற்றுக் கொள்ளப்பட்டதன்பின் செலுத்தப்படலாம்.

(5) பணிப்பாளர், அமைச்சருக்கு முகவரியிடப்பட்டு எழுதப்பட்ட கடிதத்தின்மூலம் அவரது பதவியைத் துறக்கலாம் என்பதுடன் அத்தகைய பதவி துறத்தலானது அது அமைச்சரால் ஏற்றுக்கொள்ளப்படும் திகதியிலிருந்து பயனுறுதலும் வேண்டும்.

(6) பணிப்பாளரின் பதவியில் ஏதேனும் வெற்றிடம் ஏற்படும் பட்சத்தில் (1)ஆம் உட்பிரிவின் கீழ் நியமனமொன்று செய்யப்படும்வரை பணிப்பாளரின் கடமைகளை நிறைவேற்றுவதற்கு சபையின் உறுப்பினர் ஒருவர் அமைச்சரால் நியமிக்கப்படலாம்.

பணிப்பாளரின்  
தகைமைகள் .

17. பதினாறாம் பிரிவின்கீழ் பணிப்பாளராக நியமிக்கப்பட்ட ஆள் -

- (அ) பட்டமொன்றையும் சிறுவர் கல்வித்துறையில் ஐந்தாண்டு அனுபவத்தையும் உடையவராதல் வேண்டும்: அல்லது
- (ஆ) சிறுவர் கல்வித்துறையில் பட்டப்பின் தகைமைகளைக் கொண்டிருத்தல் வேண்டும்: அத்துடன்
- (இ) இலங்கைப் பிரசையொருவராக இருத்தல் வேண்டும்.

அலுவலர்களினதும்  
சேவையாளர்  
களினதும்  
முகவர்களினதும்  
நியமனம் .

18. (1) அதிகாரசபை அதன் தத்துவங்களையும் கடமைகளையும் பணிகளையும் திறமையாகப் பிரயோகிப்பதற்கும் நிறைவேற்றுவதற்கும் புரிவதற்கும் அதன் பணியாட்டொகுதியின்மீது ஒழுக்காற்றுக் கட்டுப்பாட்டைப் பிரயோகிப்பதற்கும் அவசியமானதென அது கருதுகின்றவாறான அத்தகைய அலுவலர்களையும் சேவையாளர்களையும் முகவர்களையும் நியமிக்கலாம். அதிகாரசபை அத்தகைய அலுவலர்களையும் சேவையாளர்களையும் முகவர்களையும் நியமிக்கும் தத்துவத்தை பணிப்பாளர் சபைக்குக் கையளிக்கலாம்.

(2) அலுவலர்களுக்கும் சேவையாளர்களுக்கும் முகவர்களுக்கும் அதிகாரசபையால் தீர்மானிக்கப்படக்கூடிய வாறான அத்தகைய முறையிலும் அத்தகைய வீதப்படியும் ஊதியம் செலுத்தப்படுதல் வேண்டும் என்பதுடன் அவர்கள் அத்தகைய சேவை நிபந்தனைகளுக்கு அமைந்தோராதலும் வேண்டும்.

அதிகாரசபையின்  
பணியாட்டொகுதிக்கு  
மாகாண பகிரங்க  
அலுவலர்களின்  
நியமனம் .

19. (1) சேவையின் வேண்டுகோளின்பேரில் மாகாண பகிரங்க சேவையிலுள்ள எவரேனும் அலுவலர் அவ்வலுவலரினதும் ஆளுநரினதும் சம்மதத்துடன் சபையால் தீர்மானிக்கப்படக்கூடியவாறான அத்தகைய காலப்பகுதிக்கு அதிகாரசபையின் பணியாட்டொகுதிக்கு தற்காலிகமாக நியமிக்கப்படலாம் அல்லது அதேபோன்ற சம்மதத்துடன் அத்தகைய பணியாட்டொகுதிக்கு நிரந்தரமாக நியமிக்கப்படலாம்.

(2) மாகாண பகிரங்க சேவையிலுள்ள எவரேனும் அலுவலர் அதிகாரசபையின் பணியாட்டொகுதிக்கு தற்காலிகமாக நியமிக்கப்படுமிடத்து 1991-ஆம் ஆண்டின் 37-ஆம் இலக்க தேசிய போக்குவரத்து ஆணைக்குழுச் சட்டத்தின் 14-ஆம் பிரிவின் (2) ஆம் உட்பிரிவின் ஏற்பாடுகள் அவருக்கு அவர் தொடர்பில் ஏற்ற மாற்றங்களுடன் ஏற்புடையனவாதல் வேண்டும்.

(3) மாகாண பகிரங்க சேவையிலுள்ள அலுவலர் எவரும் அதிகாரசபையின் பணியாட்டொகுதிக்கு நிரந்தரமாக நியமிக்கப்படுமிடத்து 1991-ஆம் ஆண்டின் 37-ஆம் இலக்க தேசிய போக்குவரத்து ஆணைக்குழுச் சட்டத்தின் 14-ஆம் பிரிவின் (3) ஆம் உட்பிரிவின் ஏற்பாடுகள் அவருக்கு அவர் தொடர்பிலும் ஏற்ற மாற்றங்களுடன் ஏற்புடையனவாதல் வேண்டும்.

(4) சபையானது, மாகாண சபையுடன் ஒப்பந்தமொன்றைச் செய்துகொண்டுள்ளவரும் அதன்மூலம் குறித்துரைக்கப்பட்ட காலப்பகுதியொன்றுக்கு மாகாண சபைக்கு சேவை புரிய உடன்பட்டுள்ளவருமான எவரேனும் ஆணைத்தொழிலுக்கமர்த்தியுள்ளவிடத்து அதிகாரசபைக்கான வேலைக் காலப்பகுதி எதுவும் அத்தகைய ஒப்பந்தத்தின் கட்டப்பாடுகளை நிறைவேற்றும் நோக்கத்திற்காக மாகாண சபைக்கான சேவையாகக் கருதப்படுதல் வேண்டும்.

### பாகம் III

#### பெரும்பாக முகாமைத்துவ சபைகளைத் தாமித்தல்

பெரும்பாக  
முகாமைத்துவ  
சபைகளைத்  
தாமித்தலும்  
அவற்றின்  
அமைப்பும் .

20. (1) அதிகாரசபையின் குறிக்கோள்களையும் தத்துவங்களையும் நடைமுறைப்படுத்துவதிலான வசதிக்காக சபரசுமுவ மாகாணத்தின் ஒவ்வொரு கல்வி வலயத்திற்கும் பெரும்பாக முகாமைத்துவ சபையொன்று தாமிக்கப்படுதல் வேண்டும். (இது இதனகத்துப்பின்னர் பெரும்பாக சபை எனக் குறிப்பீடு செய்யப்படும்.) அத்தகைய பெரும்பாக சபை ஒவ்வொன்றும் பின்வருவோரைக் கொண்டிருத்தல் வேண்டும்.

(அ) பின்வரும் பதவிவழி உறுப்பினர்கள், அதாவது-

- (i) வலய கல்விப் பணிப்பாளர் அல்லது அவரைப் பிரதிநிதித்துவப்படுத்தும் பணிப்பாளர் ஒருவர் ;
- (ii) பெரும்பாக சுகாதார மருத்துவ அலுவலர் ;
- (iii) அந்தந்த பிரதேச சபைகளின் செயலாளர்கள் ;
- (iv) நன்னடத்தை அலுவலர் ஒருவர் ;

- (v) சிறுவர் உரிமைகள் ஊக்குவிப்பு அலுவலர் ஒருவர் ;
- (vi) கல்வி அலுவலர் ஒருவர் ;
- (vii) சமூக சேவைகள் அலுவலர் ஒருவர் ;

(ஆ) அமைச்சரால் நியமிக்கப்பட்ட பின்வரும் அலுவலர்கள் (இதனுக்குப்பின்னர் “பெரும்பாக சபைகளின் நியமிக்கப்பட்ட உறுப்பினர்கள்” எனக் குறிப்பிட்டு செய்யப்படுவர்) அந்தந்தக் கல்வி வலயத்தின் :-

- (i) முன்னிலைக்கல்வியில் அறிவும் அனுபவமும் கொண்ட ஆளொருவர் ;
- (ii) சிறுவர் முன்னிலைக்கல்வி அபிவிருத்தியில் ஐந்து ஆண்டுகளுக்கு மேற்பட்ட அனுபவமும் அறிவும் கொண்டவர்களும் பதிவுசெய்யப்பட்ட முன்னிலைப் பாடசாலைப் பொறுப்பாசிரியர் களிடையேயிருந்து தெரிவு செய்யப்பட்டவர்களுமான மூன்று ஆட்கள் ;
- (iii) முன்னிலைப் பாடசாலைச் சிறுவர்களின் பெற்றோரைப் பிரதிநிதித்துவப்படுத்தும் இரண்டு ஆட்கள் ;

(2) கல்வி வலயம் ஒவ்வொன்றிற்கும் தாபிக்கப்பட்ட பிரதேச முகாமைத்துவச் சபை ஒவ்வொன்றும் சபையின் வழிநடத்துதலின் கீழும் பணிப்பின் கீழும் பணியாற்றுவதல் வேண்டும்.

(3) பிரதேச முகாமைத்துவ சபையின் தலைவர், அதிகாரசபையின் முகாமைத்துவக் குழுவினால் நியமிக்கப்படல் வேண்டும்.

21. அதிகாரசபையானது, பெரும்பாக சபைகளின் நியமிக்கப்பட்ட உறுப்பினர்கள் நியமிக்கப்பட்ட உறுப்பினர் ஒருவராக இருப்பதினின்றி தகைமையிழத்தல், பதவி நீக்கம், பதவி துறத்தல், அவர்களது பதவிக்காலம், ஊதியம் என்பன பற்றி ய விடயங்கள் மற்றும் பெரும்பாக முகாமைத்துவச் சபை ஒவ்வொன்றும் திறமையாகப் பணியாற்றுவதற்குச் சபை ஒவ்வொன்றும் திறமையாகப் பணியாற்றுவதற்குத் தேவையான வேறு ஏதேனும் விடயம் என்பன தொடர்பில் விதிகளை ஆக்குதல் வேண்டும்.

அதிகாரசபை பெரும்பாக முகாமைத்துவ சபைகளுக்கான விதிகளை ஆக்குதல்.

#### பாகம் IV

##### நிதி

22. (1) அதிகாரசபை அதன் சொந்த நிதியத்தைக் கொண்டிருத்தல் வேண்டும். இது “சபரசமுதவ சிறுவர் முன்னிலைக் கல்வி அபிவிருத்தி நிதியம்” என அழைக்கப்படுதல் வேண்டும். (இது இதனுக்குப்பின்னர் “நிதியம்” எனக் குறிப்பிட்டு செய்யப்படும்.) நிதியத்திற்குப் பின்வருவன வரவு வைக்கப்படுதல் வேண்டும் :-

அதிகாரசபையின் நிதியம்.

- (அ) அதிகாரசபையின் பயன்பாட்டிற்கென மாகாண சபையால் காலத்திற்கு காலம் அங்கீகரிக்கப்படக் கூடியவறான அத்தகைய எல்லாப் பணத்தொகைகளும் ;
- (ஆ) அதன் தத்துவங்களையும் கடமைகளையும் பணிகளையும் பிரயோகிக்கையிலும் நிறைவேற்றுகையிலும் புரிகையிலும் அதிகாரசபையால் பெறப்பட்ட எல்லாப் பணத்தொகைகளும் ;
- (இ) இலங்கையிலானினுஞ்சரி , இலங்கைக்கு வெளியேயினுஞ்சரி எத்தன்மைவுமான எவையேனும் வளங்களிலிருந்து கடன்கள், நன்கொடைகள், கொடைகள் அல்லது மானியங்கள் என்ற வகையில் அதிகாரசபையால் பெறப்பட்ட அத்தகைய எல்லாப் பணத்தொகைகளும் ;
- (ஈ) அதிகாரசபைக்கு உரித்தாக்கப்பட்ட அல்லது அதனால் நிர்வகிக்கப்படும் ஏதேனும் ஆதனத்திலிருந்து அதிகாரசபையால் பெறப்பட்ட எல்லா வருமானமும் ; அத்துடன்
- (உ) அதிகாரசபையால் ஆற்றப்பட்ட சேவைகளுக்கு அதிகாரசபையால் பெறப்பட்ட எல்லா வருமானமும்.

(2) அதன் தத்துவங்களையும் கடமைகளையும் பணிகளையும் பிரயோகிக்கையிலும் நிறைவேற்றுகையிலும் புரிகையிலும் அதிகாரசபையால் கூறப்பட்ட ஏதேனும் செலவினத்தை ஈடுசெய்வதற்குத் தேவைப்படும் எல்லாப் பணத்தொகைகளும் நிதியத்திலிருந்து அறவிடப்படுதல் வேண்டும்.

நிதியாண்டும்  
கணக்குகளின்  
கணக்காய்வும்.

23. (1) அதிகாரசபையின் நிதியாண்டு பஞ்சாங்க ஆண்டாதல் வேண்டும். சபை அதன் ஒவ்வொரு நிதியாண்டினதும் வருமானத்திற்கும் செலவினத்திற்கும் அத்துடன் வேறு எல்லாக் கொடுக்கல் வாங்கல்களும் முறையான கணக்குகளை வைத்திருக்கச் செய்வதில் வேண்டும்.

(2) கணக்குகளின் கணக்காய்வு தொடர்பில் அரசியலமைப்பின் 154-ஆம் உறுப்பினரின் ஏற்பாடுகள் அதிகாரசபையின் கணக்குகளின் கணக்காய்வு தொடர்பில் ஏற்ற மாற்றங்களுடன் ஏற்புடையனவாதல் வேண்டும்.

(3) 1971 ஆம் ஆண்டின் 38-ஆம் இலக்க நிதிச் சட்டத்தின் பாகம் II இன் ஏற்பாடுகள் அதிகாரசபையின் நிதிசார்ந்த கட்டுப்பாட்டிற்கு ஏற்ற மாற்றங்களுடன் ஏற்புடையனவாதல் வேண்டும்.

#### பாகம் V

#### பொது

அமைச்சரின்  
பண்புகள்.

24. (1) அமைச்சர் காலத்துக்குக்காலம் அதிகாரசபையின் தத்துவங்களைப் பிரயோகித்தல் மற்றும் கடமைகளை நிறைவேற்றுவதில் என்பன தொடர்பிலான அத்தகைய பொதுவான அல்லது விசேட பணிப்புகளை வழங்கலாம் என்பதுடன் அத்தகைய பணிப்புகளுடன் இணங்கியொழுகுதல் அதிகாரசபையின் கடமையாதலும் வேண்டும்.

(2) அமைச்சர் அவர் தேவைப்படுத்தக்கூடியவாறு அதிகாரசபையின் ஆதனம், அலுவல் மற்றும் செயற்பாடுகள் என்பன தொடர்பிலான அத்தகைய தகவல்களைத் தமக்கு எழுத்தில் கொடுத்துத் தவிர காலத்துக்குக் காலம் அதிகாரசபையைப் பணிக்கலாம் என்பதுடன் அதிகாரசபை அத்தகைய பணிப்புடன் இணங்கியொழுகுதல் வேண்டும்.

ஒழுங்குவிதிகள்.

25. (1) அமைச்சர் விதிநிறைக்கப்படவேண்டுமென இந்நிதிச் சட்டத்தால் தேவைப்படுத்தப்பட்ட ஏதேனும் விடயம் தொடர்பில் அல்லது எந்த விடயங்கள் தொடர்பில் ஒழுங்குவிதிகள் ஆக்கப்படவேண்டுமென இந்நிதிச் சட்டத்தால் அதிகாரமளிக்கப்படுகின்றதோ அந்த விடயம் தொடர்பில் ஒழுங்குவிதிகளை ஆக்கலாம்.

(2) அமைச்சரால் ஆக்கப்பட்ட ஒழுங்குவிதி ஒவ்வொன்றும் வர்த்தமானியில் வெளியிடப்படுதல் வேண்டும் என்பதுடன் அத்தகைய தேதியன்று அல்லது ஒழுங்குவிதிகளில் குறித்துரைக்கப்படக்கூடியவாறான அத்தகைய பிந்திய தேதியன்று நடைமுறைக்கு வருதலும் வேண்டும்.

(3) அமைச்சரால் ஆக்கப்பட்ட ஒழுங்குவிதி ஒவ்வொன்றும் வர்த்தமானியில் வெளியிடப்பட்ட பின்னர் வசதிப்படக்கூடிய விரைவில் அங்கீகாரத்திற்கென பாராளுமன்றத்தின் முன்னிலைக்குக் கொண்டுவரப்பட வேண்டும். அவ்வாறு அங்கீகரிக்கப்படாத ஒழுங்கு விதி ஒவ்வொன்றும் அதற்கு அங்கீகாரம் மறுக்கப்பட்ட திகதியிலிருந்து ஆனால் அதன் கீழ் முன்னர் செய்யப்பட்ட எதற்கும் பங்கமின்றி இல்லாதொழிக்கப்பட்டதாகக் கருதப்படுதல் வேண்டும்.

(4) அமைச்சரால் ஆக்கப்பட்ட ஏதேனும் ஒழுங்குவிதி எந்தத் திகதியன்று அவ்வாறு இல்லாதொழிக்கப் பட்டதாகக் கருதப்படுகின்றதோ அந்தத் திகதியைப் பற்றி அறிவித்தல் வர்த்தமானியில் வெளியிடப்படுதல் வேண்டும்.

பணிப்பாளர்கள்  
முதலான  
அனைவரும்  
பகிரங்க  
அலுவலர்களாகக்  
கருப்படுதல்.

26. அதிகாரசபையின் எல்லாப் பணிப்பாளர்களும் சேவையாளர்களும் முகவர்களும் (19-ஆம் அத்தியாயமான) தண்டனைச் சட்டக்கோவையின் கருத்தெல்லைக்குள்ளும் அதன் நோக்கத்திற்காகவும் பகிரங்க அலுவலர்களாகக் கருதப்படுதல் வேண்டும்.

அதிகார சபை  
அட்டவணைப்படுத்தப்பட்ட  
நிறுவனமொன்றாகக்  
கருதப்படுதல்.

27. அதிகாரசபை (26-ஆம் அத்தியாயமான) இலஞ்சச் சட்டத்தின் கருத்தெல்லைக்குள் அட்டவணைப் படுத்தப்பட்ட நிறுவனமொன்றாகக் கருதப்படுதல் வேண்டும்.

அதிகாரசபையால்  
கூறப்பட்ட  
செலவுகளை  
அறிவி செய்தல்.

28. (1) அதிகாரசபையால் அல்லது அதற்கெதிராக ஏதேனும் நீதிமன்றத்தின் முன்னிலைக்குக் கொண்டுவரப்பட்ட ஏதேனும் குற்றவழக்கில் அல்லது அதன் தொடர்ச்சியில் அதிகாரசபையால் கூறப்பட்ட ஏதேனும் செலவு அதிகாரசபையின் நிதியத்திலிருந்து செலுத்தப்படுதல் வேண்டும் என்பதுடன் அத்தகைய ஏதேனும் குற்றவழக்கில் அல்லது அதன் தொடர்ச்சியில் அதிகாரசபையால் அறிவிப்படுவதற்கென செலுத்தப்பட்ட ஏதேனும் செலவு அதிகாரசபையின் நிதியத்தில் வரவு வைக்கப்படுதல் வேண்டும்.



(2) அதிகாரசபையின் எவரேனும் பணிப்பாளருக்கு, சேவையாளருக்கு அல்லது முகவருக்கு எதிராக இந்நியதிச்சட்டத்தின்கீழ் அல்லது அதிகாரசபையின் பணிப்பின்மீது அத்தகைய ஆளினால் செய்யப்பட்ட அல்லது செய்யப்பட்டதாகக் கருதப்பட்ட ஏதேனும் செயல் தொடர்பில் ஏதேனும் நீதிமன்றத்தின் முன்னிலைக்குக் கொண்டுவரப்பட்ட ஏதேனும் குற்றவழக்கில் அல்லது தொடர்ச்சியில் அத்தகைய ஆளினால் கூறப்பட்ட ஏதேனும் செலவு, அத்தகைய செயல் நல்லெண்ணத்துடன் செய்யப்பட்டது என நீதிமன்றம் தீர்மானித்தால், அத்தகைய ஆளினால் அறிவிக்கப்பட்டாலன்றி அதிகாரசபையின் நியதித்தலிருந்து செலுத்தப்படுதல் வேண்டும்.

29. இந்நியதிச்சட்டத்தின் அல்லது அதன்கீழ் ஆக்கப்பட்ட அல்லது வழங்கப்பட்ட ஏதேனும் ஒழுங்கு விதியின் அல்லது விதியின் எவையேனும் ஏற்பாடுகளை மீறுகின்ற ஒவ்வொருவரும் தவறொன்றுக்குக் குற்றவாளியாதல் வேண்டும் என்பதுடன் நீதிவானொருவர் முன்னிலையில் குற்றத்தீர்ப்பு அளிக்கப்படுவதன்மேல் ஐந்தாறு ரூபாவை விஞ்சாத குற்றப்பணமொன்றுக்கு அல்லது ஆறு மாதங்களுக்கு மேற்படாத காலப்பகுதியொன்றுக்கு இருவகையிலொருவகை மறியற்றண்டனைக்கு அல்லது அத்தகைய குற்றப்பணம், மறியற்றண்டனை ஆகிய இரண்டிற்கும் ஆளாதலும் வேண்டும்.

இச்சட்டத்தின்  
ஏற்பாடுகளின்  
மீறுகை  
தவறொன்றாதல்.

30. இந்நியதிச்சட்டத்தினால் சந்தர்ப்பம் வேறுவகையாகத் தேவைப்படுத்தப்பட்டாலன்றி -

“ஆளுநர்” என்பது சப்பிரகமுவ மாகாண ஆளுநர் என்று பொருள்படும்.

“அமைச்சர்” என்பது, சப்பிரகமுவ மாகாணசபையில் கல்வி என்னும் விடயத்திற்குப் பொறுப்பான அமைச்சர் என்று பொருள்படும்.

பொருள்கோடல்.

“மாகாணம்” என்பது சப்பிரகமுவ மாகாணம் எனப் பொருள்படும்.

“மாகாண சபை” என்பது சப்பிரகமுவ மாகாண சபை எனப் பொருள்படும்.

“மாகாண பகிரங்க சேவை” என்பது, 1987 ஆம் ஆண்டின் 42 ஆம் இலக்க மாகாணச் சபைச்சட்டத்தின் 32 ஆம் பிரிவில் விதித்துரைக்கப்பட்டவாறு சப்பிரகமுவ மாகாண சபையின் மாகாண பகிரங்க சேவை எனப் பொருள்படும்.

31. இச்சட்டத்தின் சிங்கள, தமிழ் உரைகளுக்கிடையே ஏதேனும் ஒவ்வாமை ஏற்படும் பட்சத்தில், சிங்கள உரையே மேலோங்கி நின்றல் வேண்டும்.

ஒவ்வாமை  
ஏற்படும் பட்சத்தில்  
சிங்கள உரை  
மேலோங்கி  
நின்றல்.

(2) இந்தச் சட்டமும் 1994 ஆம் ஆண்டின் 07 ஆம் இலக்க முன்பள்ளிச் சட்டத்திற்கும் இடையே ஏதேனும் ஒவ்வாமை ஏற்படும் பட்சத்தில் 2010 ஆம் ஆண்டின் 02 ஆம் இலக்க சட்டமே மேலோங்கி நின்றல் வேண்டும்.

08-56